

कार्यक्रम की रिपोर्ट

(Event Report)

राजभाषा कार्यान्वयन समिति एवं हिंदी विभाग के संयुक्त तत्वावधान में 14 सितंबर 2022 से 28 सितंबर 2022 तक हिंदी पखवाड़े 2022 का आयोजन किया गया। इस कार्यक्रम के अंतर्गत विभिन्न प्रतियोगिताओं, कार्यशालाओं और संगोष्ठी का आयोजन किया गया। 14 सितंबर 2022 को अंतरमहाविद्यालयी छात्र प्रतियोगिताएँ की गई जिसमें सृजनात्मक लेखन प्रतियोगिता एवं पोस्टर निर्माण प्रतियोगिता हुई। इन प्रतियोगिताओं में विभिन्न महाविद्यालयों के छात्रों ने बढ़ चढ़कर भाग लिया तथा पुरस्कार प्राप्त किए।

15 सितंबर 2022 को कॉलेज के कार्यालयी कर्मचारियों के लिए भी निबंध लेखन प्रतियोगिता का आयोजन किया गया जिसमें कर्मचारियों ने बड़े उत्साह के साथ भाग लिया। पखवाड़े के तहत ही 19 सितंबर 2022 को विद्यार्थियों एवं कार्यालयी कर्मचारियों के लिए कार्यशाला का आयोजन किया गया। इस कार्यशाला का विषय "हिंदी और आधुनिक तकनीक" रहा, जिसमें वक्ता भारतीय भाषाएँ, माइक्रोसॉफ्ट के निर्देशक श्री बालेंदु शर्मा टापीच जी रहे। कार्यशाला में श्री बालेंदु शर्मा जी ने हिंदी भाषा और उसका आधुनिक तकनीक में प्रयोग को लेकर अत्यंत रोचक जानवर्धक बातें बताईं। विद्यार्थियों तथा कर्मचारियों सभी ने कार्यशाला की बहुत प्रशंसा की।

हिंदी पखवाड़े के तहत ही 20 सितंबर 2022 को संगोष्ठी का आयोजन किया गया। संगोष्ठी के प्रथम सत्र में प्रोफेसर सुधीर कुमार (हिंदी विभाग जे.एन.यू) जी वक्ता के रूप में मौजूद रहे उन्होंने "भारतीय संस्कृति और एकता में हिंदी की भूमिका" विषय पर अपने वक्तव्य में भारत की स्वर्णिम संस्कृति तथा सभ्यता के बारे में काफी कुछ बताया। दूसरे वक्ता श्री आनंद कुमार सोनी (उप कुलसचिव इग्नू) जी भी संगोष्ठी में उपस्थित रहे। श्री आनंद कुमार सोनी ने "संघ की राजभाषा नीति एवं परिभाषिक शब्दावली" विषय के बारे में हमें काफी जानकारी दी। संगोष्ठी के दूसरे सत्र में "यूनिकोड तथा नवीनतम हिंदी टूल्स" विषय पर कार्यशाला का भी आयोजन किया गया जिसमें मुख्य वक्ता के रूप में श्री आनंद कुमार सोनी जी मौजूद रहे। कार्यशाला में उन्होंने हिंदी भाषा से संबंधित कुछ जानवर्धक तकनीकी बातों से हमें अवगत कराया। यह संगोष्ठी हमारे लिए काफी हद तक जानवर्धक और लाभदायक सिद्ध होगी।